



# Sfidi ta' Żminijietna fit-Talb

Frar 2014

Merħba! Il-Papa jstieden lil kulhadd, ikun xi jkun it-twemmin tiegħu, sabiex ningħaqdu flimkien u nitolbu:

## Biex il-Knisja u s-soċjetà jirrispettaw l-għerf u l-esperjenza tal-anzjani.



### Ningabar:

Insib post għall-kwiet u nagħzel pożizzjoni komda. Nikkonċentra fuq in-nifs... inħoss il-pulmun jimtela bl-arja u mbagħad jitbattal ftit ftit. Nagħraf il-preżenza tal-Mulej f'dan il-ħin u nitolbu biex ikun il-qofol ta' dawn il-mument.



### Fatt ċkejken:

Minkejja l-età ta' 91 sena, Ċikku kien għadu jqatta' granet sħaħ fl-għalqa. Minkejja li kien indipendenti f'kollox, bintu Agnes kienet iġġagħlu jhossu qisu tifel ta' għaxar snin. Ma kienet tafdah f'xejn ... la biex isajjar, la biex jaħsel hwejġu, la biex imur sal-bank. Kienet tgħid li moħħu m'għadux li kien għax xjaħ. Ta' spiss kien jipprova jagħmel xi haġa minn wara daharha, iżda dlonk kienet tinduna bil-pjan.



Stephen, bin Agnes, kien l-għaxxa ta' Ċikku. Kienu jqattgħu ħafna ħin flimkien, bin-nannu jirakkonta u jfiehem is-sengħa tar-raba' lil neputih. Darba minnhom, Ċikku xtaq jurih ogġett li ħadd ma kien jaf bih. Hekk kif daħlu fil-kamra tas-sodda, in-nannu mar dritt għal fuq is-sendug u xhin fetħu, ħareġ pitazz antik.

Stephen għelbitu l-kurzità u ħatafhulu minn idejh. Mal-ewwel titwila seta' jinduna li kien fih ħafna riċetti... U malajr skopra li l-moħħ warajhom kien nannuh! Ċikku kien kok prim, li f'żgħožitu kien isajjar għal sinjur Spanjol u li waqt l-istess żmien kien tgħallem l-Ispanjol. Kelma ġġib lil oħra u Stephen skopra wkoll li n-nannu kien ukoll investa xi flus, u daqt kien se jeħodhom lura flimkien mal-interessi li ngabru.

Malli Stephen tarraf dan kollu lil ommu, ma riditx temmen. Marret għand missierha u għajtet tnejn miegħu għax qatt ma qalilha xejn. Missierha, kalm bħal dejjem, qallha: "Pruvajt nurik kemm naf insajjar imma inti bżajt li ninħaraq. Xtaqt neħodkom sa Spanja u nara fejn investajt flusi, imma għidli li żmieni għadda biex insiefer. Pruvajt nurik li moħħi għadu tajjeb u kapaċi nfendi għal rasi imma inti m'emmintnix."

**Naħseb ftit:**

Taf b'xi anzjan/a li għaddej/ja minn sitwazzjoni simili bħal Ċikku?  
Int kif tħares lejn l-anzjani, speċjalment il-familjari tiegħek?  
Kif tista' turi aktar rispett lill-anzjani fil-familja tiegħek?

**Nitlob:**

Mulej Ġesù, nitlobuk biex nagħrfu aktar x'teżor sabiħ għandna fl-anzjani. Dawwalna b'ideat ta' kif nistgħu nuruhom aktar rispett u nhegguhom ikomplu jikbru fl-għerf u l-esperjenza.

*Talba oħra spontanja jew fi grupp.*

**Kliem ta' dawl:**

L-età ma tikbirx waħedha. Magħha jikbru wkoll l-għerf tal-ħajja u l-esperjenza.

**X'nista' nagħmel:**

Agħzel lil xi ħadd anzjan li għallmek xi ħaġa siewja f'ħajtek. Agħmel kartolina ta' ringrazzjament u għatihelu.

Qatta' ftit ħin ma' xi ħadd anzjan, forsi anke toħorgu xi mkien għal xi passigġata.